

MIMNERMUS

- 10 αὐτὰρ ἐπὴν δὴ τοῦτο τέλος παραμείψεται ὤρης,
 αὐτίκα δὴ τεθνάναι βέλτιον ἢ βίος·
 πολλὰ γὰρ ἐν θυμῷ κακὰ γίνεται· ἄλλοτε οἶκος
 τρυχοῦται, πενίης δ' ἔργ' ὀδυνηρὰ πέλει·
 ἄλλος δ' αὖ παιδῶν ἐπιδεύεται, ὧν τε μάλιστα
 15 ἱμείρων κατὰ γῆς ἔρχεται εἰς Ἀΐδην·
 ἄλλος νοῦσον ἔχει θυμοφθόρον· οὐδέ τις ἐστὶν
 ἀνθρώπων ὧι Ζεὺς μὴ κακὰ πολλὰ διδοῖ.

3 Stob. 4. 50. 32

τὸ πρὶν ἐὼν κάλλιστος, ἐπὴν παραμείψεται ὤρη,
 οὐδέ πατήρ παισὶν τίμιος οὔτε φίλος.

4 Stob. 4. 50. 68 Μιμνέρμου Ναννοῦς·

Τιθωνῷ μὲν ἔδωκεν ἔχειν κακὸν ἄφθιτον ()
 γῆρας, ὃ καὶ θανάτου ρίγιον ἀργαλέου.

5 1-6 Theogn. 1017-22; 4-8 Stob. 4. 50. 69 Μιμνέρμου Ναννοῦς·

- αὐτίκα μοι κατὰ μὲν χροίην ρέει ἄσπετος ἰδρῶς,
 πτοιῶμαι δ' ἐσορῶν ἄνθος ὀμηλικίης
 5 τερπνὸν ὁμῶς καὶ καλόν· ἐπὶ πλεον ὠφέλεν εἶναι·
 ἀλλ' ὀλιγοχρόνιον γίνεται ὥσπερ ὄναρ
 ἤβη τιμήεσσα· τὸ δ' ἀργαλέον καὶ ἄμορφον
 γῆρας ὑπὲρ κεφαλῆς αὐτίχ' ὑπερκρέμαται,